

Hatamnama: Hatamyň perisypat guşy gözläp Mazanderanyň jeňnelini gezmeginiň beýany

Category: Halk döredijiliği we rowaýatlar, Kitapcy
написано kitapcy | 26 января, 2025

Hatamnama: Hatamyň perisypat guşy gözläp Mazanderanyň jeňnelini gezmeginiň beýany HATAMYŇ PERISYPAT GUŞY GÖZLÄP MAZANDERANYŇ JEŇNELINI GEZMEGINIŇ BEÝANY



Hatam Kämil nowjuwan bilen hoşlaşyp, çöle tarap ýola düşdi. Ol ýolda durup: «Men tä Mazanderanyň jeňeline çenli baraýyn. Perisypat guş şol ýerden tapylsa gerek» diýip, Mazanderanyň ýoluna gadam goýdy. Ol pesleri, belentleri, daglary, düzleri gezip, Allatagala berk bil baglap ýöräp barýardy. Ol bir welaýata baryp ýetdi. Ol hetdенаша beýik bir galany gördü. Ol galanyň tögөreginde her hili odunlar ýygnalyp goýlupdyr. Ol ýerde her hili jemagat bar. Hatam olaryň birinden:

– Bu nähili syrdyr? Munça adam bu ýere ýygnanypdyr? – diýip sorady.

Ol:

– Ençe wagtdan bäri bu welaýatda bir bela peýda boldy. Ondan gutulmaklygyň asla mümkünçılıgi ýok. Ol bela gije ge-lip, adamlary ýok edip gidýär. Biz bu sebäpden ätiýaçlyk saklaýarys. Bu odunlar şonuň üçindir. Çünkü, ol bela otdan gorkýar – diýdi.

Hatam:

– Ol janaweriň keşbi nähili? – diýip sorady.

Ol:

– Biz oduň şuglasyna galanyň diňlerinden onuň ýedi başynyň bardygyny, alty başynyň şiriň başyna, bir başynyň bolsa piliň başyna meňzeşdigini gördük. Onuň holtumy hem bar, aýaklary bolsa sekiz sanydyr – diýdi.

Hatam:

– Ol janaweriň adyna «Sahmnäk» diýerler. Indi bu adamlara: «Bir ýaý bilen dört sany ok bersinler» diýip aýdyň. Elbetde, Beýik Taňrynyň ýardamy bilen men ol janaweri ýok ederin – diýdi.

Bu söz halaýygyň arasyňa ýaýrady. Oňa ýaý bilen dört sany ok getirip berdiler. Olar tä ukulary tutýanca söhbetdeş bolup oturdylar we odunlary oda goýdular. Hatam bulardan pata alyp, galadan çykyp, ol janaweriň gelýän ýoluna tarap ugrady. Gije ýarym boldy. Ol janaweriň alamaty peýda boldy. Onuň her bir başyndan dürli owaz çykýar. Ol galanyň alkymyna geldi we otdan ürküp biraz salym togtap dyrdy. Hatam bu wagty amatly pursat hasaplap, ok-ýaýyny mäkäm tutdy. Ol janaweriň pil suratly başynda üç gözü bardy. Hatam onuň ortadaky gözünü nyşana alyp, bir gezek «Allahu ekber» (Alla beýikdir) diýip, ok atdy. Ol janawer bet owaz edip, agdarylyp ýere ýykyldy. Jahan lerezana geldi. Ol janawer turup, sähra tarap gitdi. Onuň diri galany ýa-da öleni mälüm bolmady. Hatam şükür seždesini okady, Beýik Taňra alkyş baryny aýtdy. Bu gije ötdi. Adamlar Hatamy salamat gördüler. Olar ondan hal-ahwal soradylar. Ol wakany beýan etdi. Gündiz ötüp, ýene gije geldi. Olar Hatama myhmandarlyk etdiler. Adamlar odun ýygnadylar.

Hatam:

– Eý, eziz adamlar! Ol Apat Allatagalanyň rehmeti bilen sizden gaçyp gitdi – diýdi.

Elkyssa, olar gjäni ötürdiler. Ol beladan hiç nam-nyşan

bolmady. Bu welaýatyň adamlary Hatama köp sadaka ýygnap berdiler. Hatam ony garyp-gasarlara paýlady. Çapa taýýarlan Gurbangül GUZUÇYÝEWA. Halk döredijiliği we rowaýatlar